

عربی خطاب: مولانا سید ابو الحسن علی ندوی رحمۃ اللہ علیہ

ترجمہ: مولانا عتیق الرحمن سنبلی (برطانیہ)

## غارِ حرّا کی روشنی میں

عالم اسلام کے عظیم مفکر مولانا سید ابو الحسن علی ندوی رحمۃ اللہ علیہ نے علم و عمل میں بے پناہ خوبیوں سے نوازا تھا۔ انہوں نے اپنی تحریر و تقریر کے ذریعے اسلام کی خوب خدمت کی اور امت مسلمہ کی صحیح سمت میں رہنمائی فرمائی۔ اردو تو ان کی اپنی زبان تھی لیکن عربی زبان و ادب میں انہوں نے جو مقام حاصل کیا، وہ اللہ تعالیٰ کا خاص انعام تھا۔ نتیجتاً ان کا پیغام عرب دنیا تک پہنچا اور عالم عرب بھی ان کا گروپرڈہ ہو گیا۔ ”غارِ حرّا کی روشنی میں“، علی میاں رحمۃ اللہ کی عربی زبان میں ایک تقریر ہے جو ۱۹۶۰ء کے عشرہ میں سعودی ریڈ یو سے نشر ہوئی ہے مولانا عتیق الرحمن سنبلی (حال مقیم اندرن، خلف الرشید مولانا محمد منظور نعمانی رحمۃ اللہ علیہ) نے اردو میں منتقل کیا اور جناب انعام اللہ خاں (سیکرٹری جرزل مؤتمر عالم اسلامی) نے شعبان ۱۳۸۹ھ مطابق اکتوبر ۱۹۶۹ء میں مکتبہ ملیٰ کراچی سے شائع کیا۔ مولانا کی یہ ایمان افراد نیا ب تقریر ہے قارئین ہے۔ (ادارہ)

میں جبل نور پر چڑھا اور اس کے غار پر جو کہ غارِ حرّا کے نام سے مشہور ہے جا کھڑا ہوا۔ یہاں پہنچ کر میں نے اپنے دل میں کہا۔ یہی جگہ ہے جہاں خداوند کریم نے حضرت محمد ﷺ کو پیغمبری کا شرف عطا فرمایا اور پہلی مرتبہ وحی نازل فرمائی۔ پس (یہ کہنا حق ہے کہ) یہیں سے وہ آفت طمیع ہوا جس کی کرنوں نے دنیا پر نور بر سایا اور اسے ایک نئی زندگی بخشی۔ یہ عالم ہر دن ایک نئی صبح کو خوش آمدید کہتا ہے لیکن اکثر وہی شرمند اس صبح میں نیا پن ہوتا ہے نہ کوئی ندرت اور نہ ہر صبح صبح سعادت، ان صحبوں کی آمد سے انسان تو جاگ جاتے ہیں۔ مگر دلوں کی نیزد میں ذرا فرق نہیں آتا اور روحوں کی بستی یونہی خواب غفلت میں پڑی رہتی ہے۔ کیا شمار ہے ایسے تاریک دنوں کا اور ایسی جھوٹی صحبوں کا۔ البتہ اس غار سے حقیقی معنی میں صبح صادق نہ مودار ہوئی تھی جس کے نور نے ہر چیز کو پچکایا اور اس کی آمد نے ہر شے کو جگایا اور اسی صبح سے تاریخ کا رخ مڑا اور زمانہ کا رنگ بدلا۔

اس صبح سے پہلے انسانی زندگی کا فطری بہاؤ رکا ہوا تھا۔ اس کے ہر دروازہ پر بھاری بھاری قفل چڑھے ہوئے تھے اور وہ گویا چند مقفل دروازوں اور کچھ بندتاووں کا مجموعہ بنی ہوئی تھی۔ عقل پر قفل چڑھے ہوئے تھے جن کو کھولنے سے حکماء اور فلاسفہ عاجز تھے، ضمیر انسانی مقفل تھا جس کو آزادی دلانے سے واعظین اور مصلحین عاجز تھے۔ قلوب انسانی مقفل تھے جن کے قفل توڑنے میں قدرت کی نشایاں اور زمانہ کے عبرت انگیز حادث ناکام ہو چکے تھے۔ صلاحیتیں مقفل

تھیں جن کو بروئے کار لانے سے تعلیم و تربیت کا نظام اور ماحول اور سوسائٹی کے اثرات قاصر تھے۔ درس گاہوں کا وجود لا حاصل تھا جن کو کار آمد اور نتیجہ خیز بنانے میں اہل علم اور اہل درس بے بس تھے۔ عدالتیں کھلے ہونے کے باوجود مغلظت تھیں جن سے انصاف حاصل کرنے کے لیے مظلوموں اور مظلوموں کی فریادیں بے اثر تھیں، خاندانی مسائل ایسے ہوئے تھے جن کو سلب ہانے سے مصلحین و مفکرین عاجز تھے۔ قصر ہائے سلطنت مغلظت مغلظت تھے جن میں راہ پانے سے محنت کش کسان پے ہوئے مزدور اور مظلوم رعایا محروم تھی۔ دولت مندوں اور امیروں کے خزانے مغلظت تھے جن کے قفل کھولنے سے ناداروں کی بھوک، ان کی عورتوں کی بہنگلی اور ان کے دودھ پیتے بچوں کی گریہ وزاری عاجز تھی۔ بڑے بڑے مصلحین عزائم کے ساتھ میدان میں آئے۔ بڑے بڑے قانون ساز کمر بستہ ہوئے لیکن ان بے شمار قفلوں میں سے کوئی ایک قفل بھی کھولنے میں کامیاب نہ ہو سکے۔ اس لیے کہ ان تالوں کی اصل کنجی ان کے ہاتھ نہ تھی، وہ کنجی گم ہو چکی تھی اور تالا بغیر اپنی کنجی کے کبھی کھل نہیں سکتا۔ انہوں نے اپنی بنائی ہوئی کنجیوں سے کام لینا چاہا لیکن وہ ان تالوں کو کھولنے کے بجائے توڑنے کی کوشش کی مگر بالائے اس کوشش میں ان کے اوزار ٹوٹ گئے اور ہاتھ بھی زخمی ہو گئے۔

ایسے وقت میں متعدد دنیا سے الگ تھلک ایک چھوٹے سے خشک پہاڑ کے اوپر گنمam اور ظاہری اعتبار سے بے حیثیت مقام (غار حرا) میں دنیا کا وہ عقدہ لا تخلی حل ہوا جو نہ بڑی بڑی حکومتوں کی راجدھانیوں میں حل ہو سکا۔ عظیم الشان درس گاہوں میں حل ہو سکا اور نہ علم و ادب کے پرشکوہ ایوانوں میں حل ہو سکا۔ بیہاں پروردگارِ عالم نے حضرت محمد ﷺ کی رسالت کی صورت میں عالم انسانیت پر ایک احسان عظیم کا دروازہ کھولا اور صدیوں کی گم شدہ کنجی پھر سے انسانیت کو مل گئی۔ یہ کنجی ہے ایمان اللہ پر، اس کے رسول پر اور یوم آخرت پر۔ اس کنجی سے آپ نے صدیوں کے ان بند قفلوں کو ایک ایک کر کے کھول ڈالا جس کے نتیجے میں حیاتِ انسانی کے ہر ہر شعبہ کے دروازے چوپٹ کھل گئے۔ آپ نے جب نبوت کی اس کنجی کو عقل کے قفل پر رکھا تو اس کی ساری گری ہیں کھل گئیں۔ اس کی سلوٹیں اور اس کے چیز و خم دور ہو گئے۔ اسے نشاط فکر حاصل ہو گیا اور وہ اس قابل ہو گئی کہ نفس و آفاق میں پھیلی ہوئی خدا کی نشانیوں سے نفع انداز ہو سکے۔ اس کائنات میں غور کر کے اس کے خالق کو پاسکے، کثرت کے پردوں کو چیر کروحدت کا جلوہ دیکھ سکے اور شرک و بت پرستی اور اواہام و خرافات کی لغویت کو محسوس کر سکے۔ حالانکہ اس سے پیشتر یہ عقل ان باتوں میں دخل دینے کی مجاز تھی اور صدیوں سے اپنے منصب سے معزول تھی۔ اس کنجی سے آپ نے انسان کے ضمیر کا قفل کھولا، سو یا ہوا ضمیر جاگ اٹھا اور اس کے مردہ شعور و احساس میں حرکت اور زندگی پیدا ہوئی۔ ضمیر کی روک تھام سے آزاد ہو کر نفس انسانی جو صدیوں سے نفس امارہ (برائی کا بہت زیادہ حکم دینے والا) بنا ہوا تھا۔ اب وہی نفس، نفس اعلام (غلطی پر سخت سرزنش اور ملامت کرنے والا) میں تبدیل ہوا اور نفس اعلامہ دیکھتے ہی دیکھتے ہی نفس مطمئنہ (جس کو پورا سکون اور طمیان حاصل ہو گیا ہو) بن گیا۔ جس کے بعد اس میں کسی باطل

کے گھنے کی گنجائش نہ رہی اور گناہ اس کے لیے ناقابل برداشت ہو گیا۔ اس حدتک کہ گنہگار رسول خدا ﷺ کے سامنے جا کر خود اپنے گناہ کا اظہار و اقرار کر کے اپنے لیے سخت ترین سزا کی درخواست کرتا ہے۔ ایک گنہگار عورت اپنے لیے سنگاری کی سزا کی درخواست کرتی ہے۔ حضور ﷺ مذکور کی وجہ سے سزا کو کچھ دن کے لیے موخر فرماتے ہیں۔ وہ اپنے دیہات کو واپس چلی جاتی ہے نہ اس کی نگرانی کے لیے سی آئی ڈی معین ہے نہ مجرمہ کو وقت پر دوبارہ حاضر کرنے کے لیے پولیس معین ہے لیکن وہ بروقت پھر مدینہ میں پہنچتی ہے اور خود کو اس سزا کے لیے بخوبی اور با صرار پیش کرتی ہے جو یقیناً قتل سے بھی زیادہ سخت ہے (یعنی سنگاری)۔ فتح ایران کے وقت ایک غریب فوجی کے ہاتھ کسری کا تاج زریں آتا ہے۔ وہ اس کو کپڑوں میں چھپالیتا ہے اور خفیہ طور سے اپنے امیر کی خدمت میں لے جا کر پیش کر دیتا ہے تاکہ ادائے امامت تو ہو لیکن امامت داری کی نمائش نہ ہو۔

انسانوں کے وہ دل جو اس طرح متفق پڑے ہوئے تھے کہ نہ ان میں عبرت پذیری تھی نہ خوف خدا تھا اور نہ رقت اور نرمی تھی۔ یہ کنجی جب ان کے دلوں پر لگائی گئی تو یکسر کایا پلٹتی ہوئی نظر آئی۔ اب وہ خدا کے خوف سے ہر دم لرزان و ترسان تھے۔ حوادث و واقعات سے عبرت حاصل کرتے تھے۔ افس و آفاق میں پھیلی ہوئی نشانیوں کا وجود اب ان کے لیے نفع بخش تھا، مظلوموں کا حال زار دیکھ کر تڑپ جاتے تھے اور غریبوں، بیکسوں کے ساتھ نفرت و حقارت کا برتاب کرنے کے بجائے محبت و شفقت کا برتاب کرنے لگے۔ اسی طرح نبوت کی اس کنجی نے جب انسانوں کی ان فطری صلاحیتوں اور قوتوں کو چھوڑا جو عرصہ سے ٹھہری پڑی تھیں اور نفع بخش ہونے کے بجائے نقصان دہ ثابت ہو رہی تھیں تو وہ شعلوں کی طرح بھڑک اٹھیں اور سیلا ب کی طرح موجیں مارتی ہوئی ابل پڑیں اور صحیح رخ پر لگ گئیں جس کا نتیجہ یہ ہوا کہ صلاحیتوں کے ابھرنے کا موقع نہ ملنے کی وجہ سے جو لوگ بکریوں کی گلہ بانی میں ضائع ہو رہے تھے۔ وہ بہترین طور سے قوموں کی نگہبانی اور عالم کی فرمازوائی کی نازک ذمہ داریوں سے عہدہ برآ ہونے لگے اور جو شخص کل تک صرف کسی ایک قبیلے یا ایک شہر کا نامور شہسوار شمار کیا جاتا تھا، وہ اب بڑی بڑی سلطنتوں اور ایسے ایسے ملکوں کا فاتح ثابت ہوا جو قوت و شوکت میں کیتا تھا۔

اس کنجی سے آپ نے درسگاہوں کے قفل کھولے اور ان میں از سرنو چہل پہل اور رونق پیدا کی۔ حالانکہ علم کی کساد بازاری اور معلمین کی کسمپرسی اس حدتک پہنچ گئی تھی کہ نہ معلمین کو دچکی رہی اور نہ معلمین کو۔ آپ نے علم کی قدر و قیمت یاددا لائی، ابل علم کا مرتبہ بتالا ایسا علم و دین کا باب ہی تعلق سمجھایا۔ چنانچہ لوگ درسگاہوں کی ترقی کے لیے دامے درمے قد مے کوشش ہو گئے، مسلمان کا ہر ہر گھر اور ہر ہر مسجد بجائے خود ایک مدرسہ بن گئی۔ ہر مسلمان اپنے حق میں متعلم اور دوسرے کے حق میں معلم بن گیا کیونکہ ان کا دین ہی خود طلب علم کے لیے سب سے بڑا محرك تھا۔

آپ نے اسی کنجی سے عدالت کا قطعہ ختم کیا۔ اب ہر قانون داں اس قابل تھا کہ اس پر ایک منصف بچ کی

حیثیت سے اعتماد کیا جاسکے اور ہر مسلمان حاکم، اعلیٰ درجہ کا منصف شعار حاکم تھا۔ اور یہ سچے مسلمان سب کے سب محض اللہ کے لیے بھی شہادتیں دینے والے تھے، جب اللہ اور آخرت کے حساب و کتاب پر ایمان استوار ہوا تو عدل و انصاف کی فراوانی ہوئی، بے انصافیاں اور بد معاملکیاں کم سے کم تر ہو گئیں اور جو گھٹی شہادتیں اور خالمند فیصلے نایبد ہو گئے۔ خاندانی معاملات جو اس قدر ابتہ ہو گئے تھے کہ باپ بیٹے کے درمیان، بھائی بھائی کے درمیان، شوہر اور بیوی کے درمیان کشاش اور چھین جھپٹ کا میدان گرم تھا۔ پھر یہ بیماری خاندانوں کے محدود میدان سے نکل کر معاشرہ کے وسیع میدان میں بھی پہنچ گئی تھی، یہی کشاش نو کار اور مالک کے تعلقات میں بھی برپا تھی۔ حاکم اور رعیت کے تعلقات میں بھی برپا تھی۔ بڑے اور چھوٹے کے تعلقات میں بھی برپا تھی، ہر ایک کا یہ حال تھا کہ اپنا حق کسی طرح چھوڑنا نہ چاہتا تھا اور دوسرے کا حق کسی طرح دینا نہ چاہتا تھا۔ خود اگر کوئی چیز خریدتا تو ناپ توں میں ذرا ذرا اسی اونچ نیچ پر باریک بینی سے نظر رکھتا لیکن اگر وہ دوسرے کے ہاتھ کچھ بیچتا تو کم سے کم ناپنے اور تو نے میں پوری پوری مہارت بھم پہنچاتا:

إِذَا كَتَلُوا عَالَى النَّاسِ يَسْتَوْفُونَ وَإِذَا كَلُوْهُمْ أَوْذَنُوهُمْ يُحِسِّرُونَ آپ نے اس خاندانی اور معاشرتی نظام کے عقدوں کا حل بھی اسی کنجی سے کیا۔ خاندان اور معاشرہ میں ایمان کا نیج بویا۔ لوگوں کا اللہ کی ناراضی سے ڈرایا اور اللہ تعالیٰ کا یہ ارشاد سنایا:

بِإِيمَانِ النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَئَثَ مِنْهُمَا رِجَالًا كَثِيرًا وَنِسَاءً وَاتَّقُوا اللَّهُ الَّذِي تَسَاءلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا ۝

”اے لوگو! اپنے رب سے ڈرو۔ تم سب کو ایک نفس سے پیدا کیا (اس طرح) کہ اس کا ایک جوڑا پیدا کیا اور دونوں (کنسل) سے پھیلا دیئے۔ بہت سے مرد اور بہت سی عورتیں اور اللہ سے ڈرو جس کے واسطے سے تم مانگتے ہو اور قرابتوں کا خیال رکھو۔ بے شک اللہ تعالیٰ تم پر نگران ہے۔“

آپ نے خاندان اور معاشرہ کے افراد میں سے ہر ایک پر کچھ ذمہ داریاں ڈالیں۔ اسی طرح از سرنو خاندانی نظام کو بھی عدل، محبت اور راستی کی بنیادوں پر قائم فرمایا اور معاشرہ کو بھی اعلیٰ درجہ کا عدل شعار بنایا۔ معاشرہ کے ہر ہر عضو میں امانت داری کا ایسا گہر اشتعار اور خدا ترسی کا ایسا شدید احساس بیدار کر دیا کہ اس معاشرے کے امراء اور عہد دیدار ان تک پر ہیز گاری اور سادہ زندگی کے نمونے بن گئے۔ قوم کے سردار اپنے تینیں قوم کے خادم سمجھنے لگے۔ والیان سلطنت اپنی حیثیت تیموں کے سرپرست سے زیادہ نہیں سمجھتے تھے کہ اگر اپنی ذاتی ملکیت کچھ ہے تو سلطنت کے مال و دولت سے کچھ مطلب نہیں، اگر نہیں ہے تو بقدر ضرورت لینے پر قاعات ہے۔ اسی ایمان کی بدولت آپ نے دولت مندوں اور تاجروں میں دنیا سے بے رغبتی اور آخرت سے دلچسپی پیدا کی۔ انہیں بتالیا کہ مال اصل میں اللہ کا ہے تمہیں اس نے اس کے تصرف میں

اپنا نسب بنایا ہے۔

وَانْفِقُوا مِمَّا جَعَلَكُمْ مُسْتَحْلِفِينَ فِيهِ وَاتُّهُمْ مِنْ مَالِ اللَّهِ الَّذِي أَنَّا كُمْ ط

”اور خرچ کرو اس (مال و دولت) میں سے جس میں اللہ نے تمہیں اپنا نسب بنایا ہے اور دو ان کو (ضرورت مندوں کو) اس مال میں سے جو اللہ نے تمہیں دے رکھا ہے۔

انہیں تجوریوں میں بند کر کے رکھنے اور ادا میں خرچ نہ کرنے کے لیے یہ کہہ کر رہا یا:

وَالَّذِينَ يَكِنُزُونَ الْذَّهَبَ وَالْفِضَّةَ وَلَا يُفْقُدُونَهَا فِي سَيِّلِ اللَّهِ فَبَشِّرُهُمْ بَعْدًا بِآلِيمٍ يَوْمَ يُحْمَلُ عَلَيْهَا فِي

نَارِ جَهَنَّمَ فَتُكُوِّيَ بِهَا جِبَاهُهُمْ وَجُنُوبُهُمْ وَظُهُورُهُمْ هَذَا مَا كَنَّا تُمْ لَا نُفْسِكُمْ فَلَدُوقُوا مَا كُنْتُمْ تَحْبِزُونَ ۝

”اور وہ لوگ جو سونا چاندی کے خزانے جمع کرتے ہیں اور اللہ کی راہ میں خرچ نہیں کرتے آپ انہیں بشارت دے دیجئے در دن کا عذاب کی اس دن جبکہ ان کے خزانوں کو دوزخ کی آگ میں پتا یا جائے گا۔ پھر اس سے ان کی پیشانیاں، کروٹیں اور پشتیں داغی جائیں گی لوایہ ہے تمہارا جمع کیا ہوا بچکھواں کا مزہ۔“

رسول اللہ ﷺ نے اپنے پیغام اور اپنی دعوت کے ذریعہ سے جس فرد کو تیار کر کے کارگہ حیات میں اتنا تھا وہ اللہ پر سچا ایمان رکھنے والا۔ نیک خونی کو پسند کرنے والا۔ اللہ کے خوف سے ڈرنے اور لرزنے والا۔ امانت کا پاس کرنے والا دنیا پر آخرت کو ترجیح دینے والا، مادہ کو حقیر سمجھنے والا اور اپنی روحانیت سے مادیت پر غالب آنے والا تھا وہ اس بات پر دل سے یقین رکھتا تھا کہ دنیا تو میرے لیے بھائی گئی ہے لیکن میں آخرت کے لیے پیدا کیا گیا ہوں پس یہ فرداً گرتباڑت کے میدان میں اترتا تو نہیات مختنی اور بھی خواہ مزدوج ثابت ہوتا۔ اگر مالدار ہو جاتا تو ایک رحم دل اور فیاض دولت مندرجہ ہوتا۔ اگر غریب ہوتا تو شرافت کو قائم رکھتے ہوئے مصیتوں کو جھیلتا۔ اگر کسی عدالت پر بیٹھا دیا جاتا تو نہیات سمجھدار اور منصف نج ثابت ہوتا۔ اگر صاحب سلطنت ہوتا تو ایک مخصوص اور بے غرض حکمران ثابت ہوتا۔ اگر آقا ہوتا تو رحم دل اور منکسر المزاج آقا ہوتا۔ اگر نوکر ہوتا تو نہیات چست اور فرمائیں بردار نوکر ہوتا اور اگر قوم کا مال و دولت اس کی تحمل میں آ جاتا تو حیرت انگیز بیداری اور باخبری سے اس کی نگرانی کرتا۔

یہ تھیں وہ ایشیں جن سے اسلامی سوسائٹی کی تعمیر کی گئی اور جن پر اسلامی حکومت کی عمارت کھڑی کی گئی۔ اسی بنا پر سوسائٹی اور یہ حکومت ایک بڑے پیانہ پر افراد کے اخلاق کی نفیسیات اور ان کے طرزِ حیات کا مظہر تھی۔ افراد میں جو چیزیں تھیں وہ سب کی سب معاشرہ میں جمع ہو گئی تھیں۔ اس کے تاجر کی سچائی اور ایمانداری اس میں تھی۔ اس کے غریب کی خودداری اور مشقت کو شی اس میں تھی۔ اس کے مزدور کی محنت کشی اور بھی خواہی اس میں تھی۔ اس کے نج کی فرست اور عدالت اس میں تھی، اس کے آقا کا انکسار اور رحم دلی اس میں تھی، اس کے خادم کی جفا کشی اور چستی اس میں تھی، اور اس کے

## نقب ختم نبوت (13) جولائی 2004ء

دین و داشت

خزانچی کی نگرانی اور بیداری بھی اس میں پوری پوری موجود تھی، اسلامی سوسائٹی جس طرح اپنے افراد کی خوبیوں کی مظہر اتم تھی، اسی طرح اسلامی حکومت بھی تمام خوبیوں کی جامع بلکہ ان کا قومی محرک بن گئی تھی۔ یہ حکومت راست رو تھی۔ عقیدوں اور اصولوں کو منافع اور مصالح پر ترجیح دیتی تھی۔ حکومت کو لوٹنے کے بجائے ان کے اخلاق و عقائد کو بنانے اور سنوارنے کی دل سوزی سے کوشش کرتی تھی۔ سوسائٹی اور حکومت کے اثرات کا نتیجہ یہ تھا کہ افرادی اور اجتماعی پرائیویٹ اور پیلک زندگی کا ہر گوشہ ایمان عمل، صدق و خلوص، محنت و کوشش اور عدل و انصاف سے سجا ہوا اور ان سدا بہار پھولوں کی خوبیوں سے مہکا ہوا تھا۔

غارِ حرا پر کھڑا کھڑا یہ تمام باتیں اپنے دل میں سوچ رہا تھا۔ میں اپنے ان خیالات اور عہد رفتہ کی یاد میں غرق ہو گیا کہ تھوڑی دیر کے لیے اپنے وجود سے بالکل بے خبر ہو گیا۔ میرا تصور مجھے اپنے ماحول اور اپنے زمانہ سے اڑا کر الگ لے گیا۔ میری نگاہوں میں اس عہد رفتہ کی عمومی اسلامی زندگی کی تصویر پھر نے لگی۔ میں اس کا رخ جمال اور ایک ایک خطو خال دیکھنے لگا۔ اور بالکل ایسا محسوس ہونے لگا کہ وہی زندگی میرے چاروں طرف پھیلی ہوئی ہے اور میں اس کی روح نواز فضاؤں میں سانس لے رہا ہوں۔ اسی عالم تصور میں مجھے اپنے زمانے کا خیال آیا جس کی فضای میں واقعی میں سانس لیتا ہوں میں نے کہا کہ آج بھی زندگی کی کامیابی اور خوش گواری کے دروازوں پر کچھ نئے قسم کے تالے پڑے نظر آ رہے ہیں مسائل میں پھیلا ڈا رہنے کی کوئی حد نہیں ہے اور اسی نسبت سے الجھاؤ اور یچیدگیاں بھی بڑھ گئی ہیں تو کیا اس حالت میں بھی اسی پرانی کنجی سے یہ نئے قتل کھل سکتے ہیں؟

یہ سوال میرے دل میں پیدا ہوا مگر میں نے کہا کہ جب تک میں ان تالوں کو اچھی طرح دیکھ بھال کے ان کی حقیقت نہ معلوم کرلوں مجھے کوئی جواب نہ دینا چاہیے۔ چنانچہ میں نے جوان تالوں کو ہاتھ لگایا تو حقیقت کھل کر سامنے آئی کہ تالے نئے نہیں ہیں، وہی پرانے ہیں صرف رنگ و رونگ نیا ہے اور نہ یہ یچیدگیاں اور الجھنیں نئی ہیں ان کی جڑ تو ہو بہو پرانی ہے آج بھی اصل مسئلہ فرد کا مسئلہ ہے جو سارے دوسرے مسائل کا سرا ہے اور یہی ہمیشہ انسانی زندگی کا اصل مسئلہ رہا ہے کیونکہ فردوہ ایسٹ ہے جس سے سوسائٹی اور حکومت بنتی ہے۔ اور اس کا حال آج یہ ہو گیا ہے کہ مادہ اور قوت کے سوا کسی چیز کو ماننے کے لیے یہ تیار نہیں ہے۔ اپنی ذات اور خواہشات کے مساواتے کسی چیز سے مطلب نہیں ہے۔ اس دنیا کی قدر و قیمت اس کی نظر میں حقیقت سے بہت زیادہ بڑھی ہوئی ہے۔ لذت اور خواہشات کی بندگی حد سے گزر گئی ہے، اور اپنے پروڈگار سے انبیاء کی رسالت سے، اور عقیدہ آخرت سے رشتہ بالکل ٹوٹ چکا ہے پس یہی فرد کا بگاڑ ہے جو سوسائٹی کے بگاڑ کا سرچشمہ اور تہذیب کی بدختی کا ذمہ دار ہے۔

یہ فردا گرتیجارت کرتا ہے تو لاچی اور ذخیرہ اندوزی کا بذریں مظاہرہ کرتا ہے۔ ارزانی کے وقت مال روک لیتا

## نقب ختم نبوت (14) جولائی 2004ء

دین و داش

ہے اور گرانی کے زمانہ میں نکالتا ہے اور اس طرح لوگوں کو بھوک اور پریشانی کا سبب بنتا ہے۔ یہ فرد اگر مفلس ہوتا ہے تو کوشش کرتا ہے کہ اپنی مفلسی کو دور کرنے کے لیے خود کچھ نہ کرے اور دوسروں کی محنتوں کا پھل مفت میں کھالے، اگر مزدوری کرتا ہے تو فرض کی ادائیگی میں کوتا ہی کرتا ہے لیکن مزدوری پوری لینا چاہتا ہے، اگر دولت مند ہوتا ہے تو اعلیٰ درجہ کا کنجوس اور سنگ دل ہوتا ہے، اگر صاحب انتدار ہوتا ہے تو لیکر اور بد دیانت ثابت ہوتا ہے، اگر مالک ہوتا ہے تو ایک ظالم اور خود غرض مالک ثابت ہوتا ہے جو اپنے قائدے اور اپنے آرام کے سوا کچھ دیکھنا نہیں جانتا۔ اگر نوکر ہوتا ہے تو کام چور اور بے ایمان اگر خزانچی بنادیا جاتا ہے تو غبن کرتا ہے، اگر حکومت کا وزیر یا جمہور یا کا صدر ہو جاتا ہے تو شکم پرور، روح سے بے خبر اور بندہ نفس ثابت ہوتا ہے جو صرف اپنی ذات اور اپنی پارٹی کے فائدے کو دیکھتا ہے، اگر لیڈر بن جاتا ہے اور بہت ہی ترقی پسندی کا مظاہرہ کرتا ہے تو بھی اس قوم اور وطن کے حدود سے آگے نہیں بڑھنے پاتا اور اپنے وطن اور قوم کی عزت بڑھانے کے لیے دوسری قوموں اور دوسرے ملکوں کی عزت و آبرو خاک میں ملانے سے کسی وقت بھی گریز نہیں کرتا، اگر قانون سازی کا اختیار ہاتھ میں آ جاتا ہے تو ظلم کے قانون اور بڑے بڑے ٹیکس مسلط کر دیتا ہے اگر اس کے دماغ میں ایجاد و اکنشاف کی صلاحیت ہوتی ہے تو ہلاکت برسانے والے اور بتا ہی پھیلانے والے آلات ایجاد کرنے لگتا ہے، زہر میں گیسیں ایجاد کرتا ہے جو نوع انسانی کو ہلاک کر دیں، بمب ار طیارے اور ٹینک بناتا ہے جو بستیوں کو ہٹھڑا اور راکھ کا ڈھیر بناؤں ہیں، ایٹم بم بناتا ہے جس کی ہلاکت خیزیوں سے نہ انسان فتح سکتے ہیں اور نہ حیوان نہ کھیت نہ باغات اور جب اس فرد کو ان ایجادات کے استعمال کرنے کی قوت بھی جاتی ہے تو بستیاں کی بستیاں اندھا دھندا نشانے پر رکھ لیتا ہے اور آن کی آن میں زندوں کے شہر شہر خموشاں بناؤں گا۔

ظاہر ہے کہ جب اچھے افراد سے مرکب ہونے والا معاشرہ اور ان سے تیار ہونے والی حکومت ان افراد کی تمام خوبیوں کی آئینہ دار ہوتی ہے تو بے افراد سے تیار ہونے والا معاشرہ اور حکومت دونوں لامحالہ ان تمام افراد کی تمام برائیوں اور بیماریوں کی حامل ہوگی، اس میں تاجریوں کی ذخیرہ اندوزی بھی ہوگی، فتح کالائی بھی ہوگا، سنگ و ستون کی سرکشی بھی ہوگی، مزدوروں کی کم محنت اور زیادہ اجرت کی برجی عادت بھی ہوگی، دولت مند کی ہوس کے جرا شیم بھی اڑ کر اسے لگیں گے، اپنے حکمران کی بد نیتی اور عیاری بھی اس میں پھیلے گی، مالکوں کا جور و ستم بھی اس کی عادت میں داخل ہوگا، نوکر کی خیانت اور خازن کا غبن بھی اس میں سرایت کرے گا، ذرائع کی فتح پرستی اور لیڈروں کی وطن پرستی بھی گل کھلائے گی، قانون سازوں کے اندھیرا اور سائنس دانوں کی بے راہ روی بھی اپنا جو ہر کھلائے گی اور زرداروں کی سنگ دلی بھی اس پورے معاشرہ اور حکومت میں رنگ لائے گی۔

یہ ہے وہ اصل مادہ فساد جس کے لئے میں سے وہ تمام بیماریاں، وہ تمام ابھنیں اور تمام پیچیدگیاں پیدا ہوئی ہیں، جن

## نقیبِ ختمِ نبوت (15) جولائی 2004ء

دین و داشت

سے انسانیت پر بیشان اواز روزار ہے، اس مادہ فساد کا نام ہے مادہ پرستی کا ذوق یا مادہ اور اس کے مظاہر ہی کو سب کچھ سمجھنے کا عقیدہ! بلیک مارکنگ اسی کا قدرتی نتیجہ ہے، رشوت ستانی اسی کا ادنی کرشمہ ہے، ہوش ربا گرانی اور مہنگائی اسی کا ایک شنگوفہ ہے، ذخیرہ اندوزی اسی کا عطیہ ہے، افراطی زراسی کا شرہ ہے۔ آج کے مفکرین اور مقتنيں آج تک ان مشکلات کا کوئی کامیاب حل نہیں ڈھونڈ کر لاسکے، ایک مشکل کو حل کرتے ہیں تو دوسرا نئی مصیبت میں پھنس جاتے ہیں۔ ایک گہرہ حکملتی ہے تو کئی اور نئی گر ہیں لگ جاتی ہیں، بلکہ اب تو یہ کہنا بھی بے جانہ ہو گا کہ ان کی عقدہ کشاںی بجائے خود نئے نئے عقدوں کو جنم دے رہی ہے، جیسے عطاٹی طبیب کے علاج سے صحت کے بجائے کچھ نئے نئے مرض اور پیدا ہو جائیں۔ یہ اس مریض پر روز نئے تجربے کر رہے ہیں۔ انہوں نے سمجھا کہ شخصی حکومت ان تمام امراض کا سبب ہے۔ لہذا سے ختم کر کے جمہوری طرز حکومت کی بنیاد ڈالی مگر اس سے بھی مسئلہ حل نہ ہوا تو بعض نے پھر آمریت اور ڈکٹیٹریپ کو اختیار کیا، اس سے اور خرابیاں بڑھتے دیکھیں تو پھر جمہوریت کی طرف رجوع کیا، ایسے ہی کبھی نظام سرمایہ داری کو اختیار کیا، اس سے اور گر ہیں بڑھیں تو کمیونزم اور سو شلزم کو اپنے درد کا درمان سمجھ لیا مگر معاملہ کی نوعیت ذرا نہ بدی اور مشکلات جوں کی توں قائم یا پبلے سے کچھ دشوار ہو گئیں۔؟ اس لئے کہ یہ ساری تبدیلیاں اور سارے رو بدل اور پر ہوتا رہا اور مشکلات کی جو جڑ اور بنیاد ہے یعنی فرد اور اس کا بگاڑ! اس کو ہاتھ نہیں لگایا گیا اس میں کسی اصلاح و تغیر کی کوشش نہیں کی گئی اور قصد ایسا ملا تصدیق اس حقیقت سے غفلت ہوتی گئی کہ اصل فساد ڈھیں ہے جس کی بدولت معاشرہ اور حکومت میں بھی ٹیڑھ پیدا ہو گئی ہے۔

لیکن میں تو یہ کہتا ہوں کہ اگر یہ مفکرین و مصلحین اس حقیقت کو خوب سمجھی لیتے اور برائیوں کی اس جڑ کو پا بھی لیتے تو بھی اس کا علاج ان کے بس کی بات نہ تھی۔ مانا کہ ان کے پاس اشاعت علم کے موثر ذرائع ہیں۔ اور یہ دور ہی تعلیم و تربیت کا دور ہے مگر ان کے ہاتھ میں وہ طاقت نہیں ہے جس سے فرد کا رخ نہ سر سے خیر کی طرف اور تحریک سے تغیر کی طرف موڑ دیں۔ کیونکہ ان کے دل و دماغ، روحانیت بلکہ روح کی وقت ہی سے عاری اور ایمان سے خالی ہیں، ان کے پاس دل کو غزادی نہیں اور اس میں ایمان کا پودا لگنے کا سامان نہیں ہے۔ ان کے ہاتھوں سے وہ چیزیں کل چکی ہے جو عبد و معبود کے درمیان رشتہ جوڑے، اس زندگی کے ساتھ دوسری زندگی کا تعلق قائم کرے، روح و مادہ کے درمیان توافق پیدا کرے اور علم کو اخلاق سے وابستہ کرے، ان کے روحانی افلاس، اندھی مادیت اور غرور عقل نے تواب اس حد تک پہنچا دیا ہے کہ تحریک و تباہی کا آخری تیر بھی اپنے ترکش میں جمع کر لینا چاہتے ہیں جس کی ہلاکت خیزیوں سے انسانیت کا پورا کنبہ نیست و نابود اور پورا کرہ ارض اجڑا اور ویران ہو سکتا ہے۔ خدا خواستہ اگر اس وقت دنیا کی متحارب طاقتوں نے ان خوفا کہتھیا روں کے ساتھ جنگ کا میدان گرم کیا تو یقیناً ان کے یہ نوایجاد آلات، تہذیب و انسانیت کا خاتمه کر دیں گے۔